

شah ولی اللہ " کے اصول تفسیر

تیسرا قسط مشکلات القرآن

۲۔ ناسخ و منسوخ

تفسیر میں بڑی مشکل ناسخ و منسوخ کی بحث سے پیدا ہوتی ہے۔ اس میں بہت اختلاف پایا جاتا ہے۔ اس مشکل کی بڑی وجہ یہ ہے کہ ناسخ و منسوخ کی اصطلاح کی تعریف کے بارے میں متفقین اور متاخرین کے درمیان اختلاف ہے۔ صحابہ و تابعین اس کو فنی معنوں کے بجائے 'معروف لغوی معنوں میں استعمال کرتے ہیں، یعنی کسی بھی شے کا ازالہ دوسری شے سے۔ مثلاً کسی آیت پر عمل کی مدت ختم ہونے کا اعلان، کسی عام بات کے مخصوص پہلو کا بیان، یا کسی جامیل رسم و رواج، یا سابقہ شریعتوں کے کسی حکم کی تفہیخ۔ اس طرح نسخ اور اس کے بارے میں اختلاف کا دائرہ بہت وسیع ہو گیا، یہاں تک کہ منسوخ آیات کی تعداد ۵۰۰ کے لگ بھگ پہنچ گئی۔ مگر متاخرین کی اصطلاح کے لحاظ سے یہ تعداد بہت تھوڑی ہے۔ سیوطی نے التفاقان میں 'علماء کی تمام آراء کو تفصیل سے بیان کرنے کے بعد' ۲۱ آیات کو منسوخ شمارہ کیا ہے۔ اس فقیر کے نزدیک، ان آیات پر غور و فکر کیا جائے تو منسوخ آیات کی تعداد ۵ سے زائد نہیں ہے۔

[یہاں شاہ صاحب نے ۲۱ آیات میں ہر آیت کے بارے میں بحث کی ہے]۔

۳۔ شان نزول

اسی طرح ایک بڑی مشکل شان نزول اور اسباب نزول کی حقیقت نہ جانے کی وجہ سے پیدا ہوتی ہے۔ اس باب میں مشکل کی اصل وجہ متفقین اور متاخرین کا اختلاف ہے۔

۱۔ صحابہ و تابعین کے کلام پر غور کرنے سے معلوم ہوتا ہے کہ وہ جب کسی آیت کے شان نزول بیان کرتے ہوئے 'نزلت فی کذا' کہتے ہیں، تو ان کی مراد مجرد کوئی ایسا واقعہ نہیں ہوتا جو عمد رسالت میں وقوع پذیر ہوا ہو اور آیت کے نزول کا سبب ہو۔ بلکہ (۱) بھی وہ ایسا واقعہ یا مسئلہ یا صورت حال

بیان کرتے جس پر آیت صادق آتی ہو یا جس پر اس کا اطلاق ہوتا ہو۔۔۔ خواہ وہ عمد نبوی میں پیش آیا ہو یا اس کے بعد اور نزلت فی کذ اکہ دیتے ہیں (حالانکہ وہ پہلے نازل ہو چکی ہوتی تھی)۔ ایسے موقع پر یہ بھی ضروری نہیں ہوتا کہ آیت کی تمام قیود و شرائط کا مذکورہ واقعہ پر اطلاق ہوتا ہو۔

(۲) کبھی ایسا ہوتا ہے کہ صحابہؓ نے حضورؐ کے سامنے کوئی مسئلہ اٹھایا، یا آپؐ کے عمد میں کوئی واقعہ پیش آیا، اور آپؐ نے کسی پہلے سے نازل شدہ آیت سے اس کے بارے میں حکم کا استنباط کرتے ہوئے اسے ان کے سامنے پڑھ دیا۔ صحابہ اس واقعہ کو بیان کرتے ہوئے بھی نزلت فی کذ اکہ دیتے ہیں۔ اس باب میں اس کی بھی مخالفت تھی کہ کسی نے اس کی تعبیر اس طرح کی کہ آیت دوبارہ نازل ہوئی۔

۳۔ محمد شین قرآنی آیات کے شانِ نزول کے ضمن میں کثرت سے ایسی روایات بھی بیان کرتے ہیں جن کا اسباب نزول سے کوئی تعلق نہیں، اور تغیر کرنے والے کے لیے بالکل ضروری نہیں کہ وہ ان کا ذکر کرے اور ان سے بحث کرے۔ مثلاً:

(۱) کہیں صحابہؓ نے اپنی بحث میں کسی آیت قرآنی سے استدلال کیا ہے، یا اس کی مثال دی ہے۔

(۲) کہیں نبی صلی اللہ علیہ وسلم نے اپنی گفتگو میں کسی آیت سے استشهاد کیا ہے۔

(۳) کہیں کوئی حدیث لپنے مقصد یا مضمون میں، کسی آیت کی مطابق ہے۔

(۴) کہیں آیت کے نزول کا مقام یا وقت متعین ہوتا ہے۔

(۵) کہیں آیت میں مذکور اشخاص کے ناموں کا پتہ چلتا ہے۔

(۶) کہیں کلمہ قرآنی سے تلفظ کا بیان ہے۔

(۷) کہیں آیات اور سورتوں کے فضائل بیان ہوئے ہیں۔

(۸) کہیں یہ بیان ہوا ہے کہ نبی صلی اللہ علیہ وسلم نے قرآن مجید کے کس حکم پر کس طرح عمل کیا۔

۴۔ شانِ نزول کے باب میں تفسیر کے لیے صرف دو چیزوں کا جانا ضروری ہے (۱) وہ فقض و واقعات جن کا آیات میں ذکر کیا گیا ہو اور جن کو جانے بغیر ان آیات کا مقصد و مضمون سمجھنا آسان نہ ہو۔ (۲) وہ واقعات جن کے بغیر عام معاں کا اطلاق مخصوص صورتوں پر کرنا اور ظاہر معاں سے مقابلہ معاں سمجھنا مشکل ہو۔

یہاں یہ جاننا ضروری ہے کہ گذشتہ انجیا کے بارے میں بہت کم تھی واقعات صحیح احادیث میں بیان ہوئے ہیں اور وہ لمبے لمبے قصے جن کو مفرین بڑے اہتمام کے ساتھ اپنی تفاسیر میں بیان کرتے ہیں،

بالعموم لعلیٰ کتاب سے منقول ہیں۔ ان کے بارے میں صحیح بخاری میں آیا ہے کہ ”لعلیٰ کتاب کی نہ تقدیق کرو، نہ تکذیب“۔

۴۔ بعض صورتوں میں صحابہ و تابعین ایسے واقعات بیان کرتے ہیں جن سے مشرکین اور یہودیوں کے عقائد اور ان کی جاہلیت کی عادلت و رسم واضح ہو جائیں، اور آیت کے بارے میں کہ دیتے ہیں کہ نزلت فی کذا۔ ان کا مطلب یہ نہیں ہوتا کہ آیت عقائد و اعمال کی انھی صورتوں کے لیے ہے، بلکہ وہ چاہتے ہیں کہ اپنے زمانے کی صورت حال پر آیت کا اطلاق واضح ہو، لیکن یہ آیت اس طرح کے تمام امور کے لیے ہے۔ یہی وجہ ہے کہ ان کے اقوال و تعبیرات میں اتنا اختلاف پایا جاتا ہے، حالانکہ ان سب کا مقصود ایک ہوتا ہے۔ اسی بات کی طرف حضرت ابوالدرداءؓ نے اشارہ کیا ہے کہ ”کوئی آدمی فقیر نہیں ہو سکتا، جب تک وہ ایک آیت کو مختلف معانی اور صورتوں پر محتمل نہ کر سکے“۔

۵۔ قرآن کے اسلوب کا یہ پہلو بھی جانا ضروری ہے کہ وہ بعض جگہ نیک اور بد لوگوں اور ان کی صفات کا بیان کرتا ہے، مگر اس کے پیش نظر کوئی معین شخص یا اشخاص نہیں ہوتے، بلکہ وہ ان صفات و اعمال کے عام احکام بیان کرتا ہے، (چنانچہ اس ضمن میں معین اشخاص کی تلاش یا ذکر بے سود ہے)۔ مثلاً وَصَيْنَا الْإِنْسَانَ بِوَالدَّيْهِ۔ الخ، وَقِيلَ لِلَّذِينَ آتُوكُمْ أَمَّا ذَا أَنْزَلَ رَبُّكُمْ فَأَلُوْا خَيْرًا، قَدْ أَفْلَحَ الْمُؤْمِنُونَ۔ الخ، وَلَا تُطِعُ كُلَّ حَلَّافٍ مُّهْمَنٍ۔ الخ، غَيْرُ الْمَغْضُوبِ عَلَيْهِمْ وَلَا الضَّالِّينَ۔ وغیرہ۔ اسی طرح ضَرَبَ اللَّهُ مَثَلًا قَرْيَةً كَانَتْ أَمْيَنَةً مَطْمَئِنَةً میں کسی معین بستی کا ذکر مقصود نہیں۔ یہ بھی ضروری نہیں کہ ایسی صورت میں تمام خصوصیات کسی ایک شخص یا بستی میں پائی جائیں۔ اسی طرح كَمَثَلِ حَبَّةِ أَنْبَتٍ سَبَعَ سَنَابِلٍ۔ الخ سے غرض اجر و ثواب کی زیادتی کی تصویر کشی ہے۔ اور یہ ضروری نہیں کہ کوئی ایسا دانہ پایا جائے جس میں یہ صفت میں و عن موجود ہو۔

۶۔ بعض مقامات پر کسی شبہ کو رد کیا جاتا ہے، یا کسی سوال کا جواب دیا جاتا ہے۔ یہاں غرض کلام سابق کی وضاحت ہوتی ہے نہ یہ کہ کسی نے بعینہ یہی سوال کیا ہو یا یہ شبہ ظاہر کیا ہو۔ صحابہ کرامؓ لیے موقع پر سوال و جواب فرض کر کے اسی انداز میں تشریح کرتے ہیں۔ ہم نے جتنا غور کیا ہے پورے کلام کو سیدھا، مربوط اور منظم پایا ہے، جس میں اس بات کا کوئی احتمال نہیں کہ وہ نکڑوں میں مختلف اوقات میں نازل ہوا ہو۔

۷۔ بعض صورتوں میں صحابہؓ آیات میں تقدیم و تاخیر کا ذکر کرتے ہیں، مگر ان کی مراد مقام و معانی کے لحاظ سے تقدیم و تاخیر ہوتی ہے، نہ کہ ترتیب نزول کے لحاظ سے۔ مثلاً حضرت ابن عمرؓ کہتے نہیں کہ وَالَّذِينَ يَكْنِزُونَ الْذَهَبَ وَالْفِضَّةَ کا حکم زکوة سے پہلے تھا، پھر زکوة کو اللہ تعالیٰ نے اموال کی پاکیزگی کا ذریعہ بنادیا۔ اب ظاہر ہے کہ سورۃ توبہ آخری سورتوں میں سے ہے جس میں یہ آیت نازل

ہوئی، اور زکوٰۃ کا حکم بہت پلے نازل ہوا۔ مگر حضرت ابن عمرؓ کی مراد یہ ہے کہ ابتداء کے لحاظ سے اجمالي حکم کو تقدم حاصل ہے، اور تفصیلی حکم پلے نازل ہونے کے باوجود متاخر ہے۔

۸۔ محمد شین کے نزدیک، بخاری، ترمذی اور حاکم کی تفسیری روایات سب سے زیادہ صحیح ہیں۔ ایک طرف ان روایات سے غائب القرآن کی شرح کا علم ہوتا ہے، دوسری طرف یہ بھی معلوم ہوتا ہے کہ اسبابِ نزول کے بارے میں اکثر روایات کو آیاتِ قرآنی کے فہم میں کچھ دخل نہیں، سوئے ان چند روایات کے جوان تین کتب میں آگئی ہیں۔ جہاں تک محمد بن اسحاق الکلبی کی ان روایات کا تعلق ہے جن میں انہوں نے ہر آیت کے تحت کوئی قصہ روایت کر دیا ہے، تو محمد شین کے نزدیک یہ صحیح نہیں، اور ان کی اسناد بھی محل نظر ہیں۔

۹۔ اس باب میں خلاصہ یہ ہے کہ اسبابِ نزول کی تمام روایات کے جانے کو فہم قرآن کے لیے ایک لازمی شرط قرار دینا صریحاً غلط ہے۔ اور یہ سمجھنا کہ اللہ کی کتاب پر تدبیر اس بات پر موقوف ہے کہ ان سب روایات کا احاطہ کیا جائے، دراصل کتاب اللہ سے اپنا حصہ کھو دینے اور اس کی روح و جو ہر کے ادراک سے محرومی کے مترادف ہے۔

۳۔ دیگر مشکلات

۱۔ توجیہ: بعض مقامات پر کوئی بات بعید از عقل و قیاس دنیا گلتی ہے، کہیں بظاہر آیت میں تناقض و تعارض محسوس ہوتا ہے، کہیں آیت کاملوں سے سمجھنا مشکل ہوتا ہے۔ ان مقامات کو حل کرنے کا نام توجیہ ہے۔

۲۔ بعض مقامات پر کلام لئی صورتیں اختیار کر لیتا ہے کہ مفہوم کو سمجھنے میں مشکلات پیدا ہوتی ہیں۔ مثلاً (۱) کوئی لفظ یا فقرہ حذف کر دیا گیا ہو۔ (۲) ایک چیز کو دوسری چیز سے بدل دیا گیا ہو۔ (۳) مُؤَخَّر کو مُقدَّم یا مقدم کو موخر کر دیا گیا ہو۔ (۴) قتابہات، تعریفات اور کنایات استعمال کیے گئے ہوں۔ (۵) معنوی مطالب کے بیان کے لیے محسوس صورتوں کا استعمال وغیرہ۔ [شہزادی اللہ "نے ان تمام مشکلات کو مثالوں سے واضح کیا ہے۔]

اسلوب القرآن

قرآن مجید عام کتابوں کے اسلوب پر نازل نہیں ہوا کہ ترتیب کے ساتھ ہر موضوع کے لیے الگ الگ باب اور فصلیں ہوں۔ قرآن ایسے پیغامات و فریں کا مجموعہ سمجھیے جسے بادشاہ اپنی رعایا کی طرف ان کے احوال و ضروریات کے مطابق سمجھتے ہیں۔ اسی طرح مالکِ کائنات اپنے نبی صلی اللہ علیہ وسلم پر بندوں کی ہدایت و ارشاد کے لیے ایک سورۃ کے بعد دوسری سورۃ بھیجا تارہا۔ عمدہ نبوی میں ہر

سورۃ تکہی ہوئی محفوظ تھی، لیکن ان کا کوئی عداویں مجموعہ موجود نہ تھا۔ یہ حضرت ابو بکرؓ و عمرؓ کے عمد میں مرتب ہوا۔

صحابہؓ نے سورتوں کو چار قسموں میں تقسیم کر رکھا تھا: (۱) السبع الطوال: سب سے زیادہ طویل سورتیں (۲) العین: ۱۰۰ آیا پچھے زائد آیات پر مشتمل ہیں۔ ۳۔ المثانی: جن کی آیات ۱۰۰ سے کم ہیں۔ ۴۔ المفصل: باقی تمام سورتیں۔

۱۔ اسلوب آغاز: (۱) بعض سورتیں اللہ تعالیٰ کی حمد و شناور تسبیح سے شروع ہوتی ہیں۔ (۲) بعض میں سورۃ کے نزول کا مقصد بیان کر دیا جاتا ہے: مثلاً ذُلِّکَ الْكِتْبُ لَأَرَبِّ فِيهِ۔ ۳۔ بعض بھینے والے اور جس کی طرف بھیجا گیا، ان دونوں کے ذکر سے شروع ہوتی ہیں۔ مثلاً تَنْزَيلُ الْكِتْبِ مِنَ اللَّهِ الْعَزِيزِ الْحَكِيمِ۔ (۴) بعض بلا تمیید و عنوان شروع ہو جاتی ہیں۔ إِذَا جَاءَكَ الْمُتْفِقُونَ (۵) کیونکہ عربوں کی فصاحت اور زور کلام سب سے زیادہ قصائد میں ظاہر ہوتی تھی جو ان کے معروف و قدیم اسلوب کے مطابق تشبیب اور عجیب و اہم واقعات کے ذکر سے شروع ہوتے تھے، اس لیے قرآن میں بھی یہ اسلوب اختیار کیا گیا: وَاللَّهُ رِبُّ الْأَرْضَاتِ ذَرْوَا، فَالْحَامِلَاتِ وِقْرَا۔ إِذَا الشَّمْسُ كُوِّدَتْ، وَإِذَا النَّجْوَمُ وَنَكَدَرَتْ۔

۲۔ اسلوب اختتام: باوشاہوں کی فریلن کی طرح، اللہ تعالیٰ نے بھی سورتوں کو جو امعن الكلم، تکید و دعیت اور تمدید و تبیہ پر ختم کیا ہے۔

۳۔ آیات: اللہ تعالیٰ نے سورتوں کو قصائد کے اشعار کی طرح آیات میں تقسیم کیا ہے۔ لیکن اشعار اور آیات میں بنیادی فرق ہے۔ اشعار عروض و قوانی کے ان محدود اصطلاحی قواعد کے پابند ہوتے ہیں جو انسانوں نے اپنی اپنی قوموں اور زمانوں کے مزاج کے مطابق مدون کیے ہیں۔ اس کے بر عکس، اگرچہ آیات میں بھی وزن اور قافیہ کا لحاظ ہے، لیکن وہ عملاً انسان کی اصل فطرت و طبیعت کے مطابق ہیں، نہ کہ فنی قواعد کے کہ تابع۔

بات یہ ہے کہ انسان کی فطرت سلیمانیہ وزن و قافیہ کے حسن و جمال سے لذت و حلاوت پاتی ہے۔ اس کارازیہ ہے کہ جب کلام کے اجزا ایک دوسرے کے موافق ہوتے ہیں تو مخاطب کے نفس میں لذت پیدا کرتے ہیں، اور ایک کے مثل دوسرے کے انتظار کے لیے شوق۔ جب دونوں کا قافیہ ایک ہو، تو لذت میں اضافہ ہو جاتا ہے۔ اشعار سے تلذذ کا سبب بھی انسانی فطرت کے اسی راز میں پوشیدہ ہے، جس پر اسے پیدا کیا گیا ہے۔ اس بارے میں انسانوں کے درمیان کوئی اختلاف نہیں پایا جاتا۔

چنانچہ جب اللہ جل شانہ نے چاہا کہ وہ انسان سے جو مٹی سے ہنایا گیا ہے اسی کی زبان میں

خطاب کرے، تو اس کی قدرت و رحمت کا تقاضا ہوا کہ وہ اس اجمالی اور فطری حسن و جمال صوتی کی رعایت کرے جو انسانوں کے درمیان مشترک ہے، اور اسے اپنے کلام میں منضبط کر دے، نہ کہ ان قوانین و ضوابط کی جو ذوق و زمانے کے لحاظ سے بدلتے رہتے ہیں۔ درحقیقت ان قوانین و ضوابط کی پابندی بجز و جمل کی دلیل ہے، اور اجمالی و فطری حسن کی رعایت جو کسی حال میں بھی فوت نہ ہو، ایک ایسا انجاز ہے جو انسانی قدرت کی حد سے باہر ہے۔

چنانچہ ہم یہ اہم قاعدہ **مُشَبَّهَة** کر سکتے ہیں کہ اللہ تبارک و تعالیٰ اپنی کتاب حمید کی اکثر سورتوں میں صوتی جاذبیت، اور اس کے جمال و تاثیر کی پوری رعایت رکھی ہے، نہ کہ اشعار کی بحر طویل یا بحر مدید کی۔ اسی طرح اس نے فوہل میں ایک اوسط انسان کی سانس کا اعتبار کیا ہے، نہ کہ فنِ قافیہ کے قواعد کا۔ یہ بحث تفصیل کا محتاج ہے، لیکن یہاں اتنا اشارہ اکافی ہے۔

سانس کا آنا اور جانا ایک امر طبیعی ہے، اس کو کھینچنا یا مختصر کرنا بھی انسان کے اختیار میں ہے۔ اللہ نے جس عام اور اوسط حد کا اعتبار کیا ہے، وہی قرآن کریم میں وزن ہے۔ کہیں طویل ہے، جیسے سورۃ نسائم، کہیں متوسط ہے، جیسے سورہ اعراف و انعام میں، کہیں قصیر ہے، جیسے سورۃ شعرا و دخان میں۔

بعض سورتوں کے صوتی اسلوب میں وزن اور قافیہ کا لحاظ نہیں رکھا گیا ہے۔ ان کا اسلوب خطبیوں کے خطبیوں اور حکیموں کی امثال کے طرز پر ہے۔ بعض میں کسی شے کی رعایت نہیں، بلکہ وہ انسانوں کے درمیان **گفتگو** کے طرز پر ہیں۔

۲۔ تکرار مضامین: قرآن مجید میں علومِ خمسہ کی جگہ جگہ تکرار کیوں ہے؟ ایک موضوع کو ایک ہی جگہ کیوں بیان نہیں کیا گیا؟

جو کچھ ہم کسی مخاطب سے کہتے ہیں اس کی غرض و فہم کی ہوتی ہیں: (۱) اس چیز کی تعلیم و تلقین جو وہ جانتا ہے۔ (۲) جو معلوم ہے اس کا استحضار حاصل ہو، دل اور عقل کی تمام قوتیں اس معلوم میں فنا ہو جائیں اور فکر و عمل اس کے رنگ میں رنگ جائیں۔ اس غرض کے لیے تکرار ضروری ہوتی ہے۔ قرآن مجید میں دونوں اغراض کے لحاظ سے کہیں ایک بار تعلیم پر اتفاقاً کیا گیا ہے، جیسے احکام کے باب میں، اور کہیں تکرار کی گئی ہے۔ اسی لیے ہم کو کثرت تلاوت کا حکم دیا گیا ہے، صرف فہم و ادراک کافی نہیں۔ لیکن تکرار میں اس بات کی رعایت کی گئی ہے کہ ہر بار عبارت بھی نئی ہو اور اسلوب بھی نیا ہو، تاکہ وہ اکثر لوگوں کے ذہن و عقل میں اتر جائے۔